

Centre has to advise and the Central Government has to intervene. Instead of solving the inter-State problems, it is adding fuel to it. Is it the way to treat the Tamil Nadu people who have elected 27 Congress M.P.s from that State? I cannot understand. We cannot just close our eyes and make our people suffer. Why is there this step-motherly attitude towards Tamil Nadu? Why is the Central Government not initiating any action against the Karnataka State? The other day the hon. Minister of Agriculture, while speaking in this House, said that he wanted every farmer in India to wear *safari* as he wears. My request to you is that you allow the Tamil Nadu farmers to wear at least two pieces, one *dhoti* and one towel. But it doesn't appear that a situation would prevail in which he can wear a *dhoti* even.

Sir, through you, I want a commitment. This matter has been dealt with so many times and on so many occasions. Our hon. Chief Minister had written a letter to the Prime Minister. Neither the Prime Minister nor the Government of India nor the Water Resources Minister responded to that. The Water Resources Minister is advocating for the Karnataka Government. Anyway, Sir, I want a commitment from which date it will be implemented. That is all, Sir.

RE: KIDNAPPING OF A GIRL AT SULTANGANJ BHAGALPUR DISTRICT OF BIHAR

श्री जनार्दन यादव (बिहार): उपसभाध्यक्ष महोदय, मैं आपके माध्यम से सदन और सरकार का ध्यान आकर्षित करना चाहता हूँ कि सणवणी मेला के अवसर पर भागलपुर के सुल्तानगंज गंगा घाट के किनारे एक लड़की का अपहरण हो गया जो जल धारने के लिए बैजनाथ धाम जा रही थी। उस अपहरण के विरोध में सुल्तानगंज के राजनीतिक और सामाजिक क्षेत्र में काम करने वाली महिलाओं ने धरना दिया। उस धरने पर बैठी महिलाओं पर भागलपुर सदन के एस०डी०ओ० ने इस बर्बरता का कार्य किया जो इस सभ्य समाज में नहीं

किया जा सकता। पहले तो पुलिस से लक्ष्मीचार्ज कराया, सैकड़ों महिलाओं को मार-मार कर अपंग कर दिया। सुल्तान गंज का एक मीणा सिंह है, उस मीणा सिंह को फकड़कर उसका कपड़ा फाड़ दिया, कलाँथ फाड़ दिया और भीगते हुए धाने ले गए। उसके साथ ही सुबोध चौधरी की बहन सुविधा चौधरी, जो तीन महीने से गर्भवती थी, उसको एस०डी०ओ० ने इतना मारा और धाने ले गया और धाने में इतना मारा कि धाने में ही उस लड़की का गर्भपात हो गया। उसको बचाने के लिए भागलपुर का विधायक अधिनी कुमार चौबे गया, उसको भी एस०डी०ओ० ने इतना मारा कि एक पैर टूट गया है, माथा फूटा हुआ है, वह अस्पताल में है। यानी एक एस०डी०ओ० जो सरकारी अफसर है, उनका यह कारनामा है कि एक अपहरण की हुई महिला को वापिस करने के लिए जो धरने पर बैठी हुई महिलाएँ थीं, उनको बर्बरता के साथ मारा, उसका खाड़ी और ब्लाउज़ फाड़ा और उसके साथ ही उस तीन महीने की गर्भवती महिला को इतनी मार मारी कि वह बच्चा जन्म लेने से पहले ही मार गया।

मैं आपके माध्यम से सरकार से मांग करता हूँ कि ऐसे बदमाश अनुमंडल पदाधिकारी पर 302 का मुकदमा किया जाए क्योंकि उन्होंने एक बच्चे को धरती पर आने नहीं दिया और इसके साथ-साथ मैं वहाँ के कलेक्टर से, कमिश्नर से, एस०पी० से मिला, सभी लोगों ने उस अनुमंडल पदाधिकारी के खिलाफ बोला कि वह बदमाश है। इसलिए मैं आपके माध्यम से चाहता हूँ कि उस अनुमंडल पदाधिकारी पर तुरंत मुकदमा चलाया जाए, उसको बर्खास्त किया जाए। धन्यवाद।

THE VICE-CHAIRMAN (SHRI MD. SALIM): Before I ask Mr. Jagdish Prasad Mathur to speak, if the House so agrees, I can ask Dr. Biplab Dasgupta to sit on the Chair for some time.

श्री जगदीश प्रसाद माथुर: विप्लव हो जाएगा, बहुत अच्छा है।

[The Vice-Chairman, (Dr. Biplab Dasgupta) in the Chair]

THE VICE-CHAIRMAN (DR. BIPLAB DASGUPTA): At the very outset, let me tell you that I am feeling very uncomfortable sitting here because instead of sitting there I am sitting here.

SHRI TRILOKI NATH CHATURVEDI: Now the *viplav* is contained.

SHRI JAGDISH PRASAD MATHUR: No, *viplav* has now been highlighted.

RE: HIKE IN SECURITY DEPOSIT FOR LPG CYLINDERS

श्री जगदीश प्रसाद माथुर (उत्तर प्रदेश): श्रीमान, मैं एक आम आदमी की तकलीफ, जो सरकार की कार्रवाई से बढ़ी है, उसकी ओर सदन का और सरकार का ध्यान आकर्षित करना चाहता हूँ।

एलपीजी, जिसे आम तौर पर घरेलू गैस कहा जाता है खाना बनाने की, उसके ऊपर जिसे डिपॉजिट कहते हैं, वह दुगुने से ज्यादा कर दिया गया है। पहले 400 रुपए और रेगुलेटर के लिए 50 रुपए यानी 450 रुपए डिपॉजिट लिया जाता था, आज उसे बढ़ाकर 900 और 100 यानी पूरे 1,000 रुपए कर दिया गया है। कहा यह जाता है कि डिपॉजिट है, लेकिन शायद ही कोई व्यक्ति ऐसा होता है जिसने गैस लिया हो और वह अपना पैसा वापिस लेता हो—या तो दुर्भाग्य से मर जाए या उसको गैस की आवश्यकता न रहे तो हो सकता है, लेकिन ऐसा होता नहीं है।

2.00 P.M.

तो नॉन-डिपॉजिट है, वास्तव में वह पैसा जाता है जहाँ पर से मुद्रा वसूल होता है और सामान्यतः एक डीलर को चलाने के लिए तीन हजार, चार हजार कनेक्शन देने पड़ते हैं और एक हजार रुपया जमा करने के बाद इस प्रकार 30 लाख, 40 लाख रुपया उस पर पहुँच गया। इसका मुद्रा सरकार लेती है और उस मुद्रा में से कमीशन देती है। तो इन्डायरेक्ट में होता क्या है, यह पैसा सरकार के पास जाएगा। दूसरे इसका एक पहलू और है कि अब सरकार निजी कंपनियों को गैस मँगाने और बेचने का अधिकार दे रही है और अब गैस शहर से, कस्बे से आगे बढ़कर छोटे टाउनशिप में और गांव में जा रही है। दिल्ली में रहने वाले के लिए है जो मध्यम श्रेणी का आदमी है, मैं मानता हूँ कि मध्यम श्रेणी के व्यक्ति की तीन हजार या चार हजार रुपए तनख्वाह होगी या इसकी इतनी आमदनी होगी। तो इतनी आमदनी वाला भी मुश्किल से हजार रुपया निकाल सकता है। लेकिन जिसकी हजार, बारह सौ रुपया तनख्वाह है, तो उसके लिए तो यह असंभव है। तो मेरा अनुसंधान है कि सरकार को इस बात पर विचार करना चाहिये और इसको वापिस

ले, नहीं तो घटाया जाना चाहिये। इसके साथ एक बात और जुड़ी है सिलेंडर की कोस्ट कितनी होती है? क्या सिलेंडर निजी कंपनियों बना रही हैं? अगर सिलेंडर की कोस्ट कम है और पैसा ज्यादा लिया जाता है तो सरकार फिर कमा रही है। फिर निजी कंपनियाँ आ रही हैं, तो सरकार ने कह दिया कि—तुम भी इससे कम मत लो। ज्यादा लेंगे। इसका मतलब है कि निजी कंपनी ने किसी को डीलरशिप दी, 30 लाख, 40 लाख रुपया उस निजी कंपनी के पास जाएगा और उसमें 10 हजार, 15 हजार, 20 हजार रुपया ज्यादा से ज्यादा वह कंपनी उस डीलर को दे देगा। यह एक कमाई है। तो यह एक प्रकार से पूरा अस्थाचार है।

अब एक और रिवाज हो गया है। कुछ लोग मेरे पास आते हैं तथा मेरे जो साथी हैं उनके पास भी गैस का कूपन लेने आते होंगे। यहाँ के एकाध कर्मचारी है, वह कहते हैं कि साहब, दे दीजिए क्योंकि मेरी लड़की की शादी है और लड़की की शादी में मुझसे यह दहेज में मांग रहे हैं। तो जहाँ अब तक दहेज में और चीजें माँगी जाती थीं अब उसमें यह चीज भी दहेज में जुड़ गई।... (व्यवधान)

श्री त्रिलोकी नाथ चतुर्वेदी: बैचलर को तो इससे बहुत ही परेशानी है।

श्री जगदीश प्रसाद माथुर: बात सच कह रहे हैं। इससे दो परेशानी है। एक परेशानी यह है कि मुझे किसी की शादी नहीं करनी है। लेकिन अगर मेरी शादी की इच्छा हो जाए तो मुझे दहेज में कौन देगा।

श्री हंसराज भारद्वाज: आपके दहेज में हम दे देंगे।

श्री जगदीश प्रसाद माथुर: यह मजाक की बात नहीं है।... (व्यवधान) इन्होंने मजाक किया है तो मैं इनके मजाक का जवाब दे दूँ। एक सख्तान बूढ़े थे। उन्होंने शादी करली। लोगों ने उनसे पूछा कि आप गंजे क्यों हो रहे हो? उन्होंने कहा कि जो नई बीबी है वह मेरे सफेद बाल उखाड़ देती है और जो पुरानी बीबी है वह मेरे काले बाल उखाड़ देती है, इसलिए गंजा हो रहा हूँ। तो लिहाजा शादी का इस उम्र में कोई तकाजा नहीं है। मौलाना, करलें, दूसरे करलें। आपको चार शादी एलाउड है, हजूर। अभी तीन और कर लो।

मौलाना ओबैदुल्ला खान आजमी: अगले जन्म में आपकी भी हो जाएगी।